

നക്ഷത്രചിഹ്നമിട്ട
ചോദ്യം നമ്പർ : 347

13/12/2018 - ൽ മറുപടിക്ക്

കൺസ്യൂമർഫെഡിന്റെ പ്രവർത്തനങ്ങൾ

ചോദ്യം

മറുപടി

ശ്രീമതി. പി. അയിഷാ പോറ്റി
ശ്രീ. മുരളി പെരുനെല്ലി
ശ്രീ. എസ്. രാജേന്ദ്രൻ
ശ്രീ. ഡി. കെ. മുരളി

ശ്രീ. കടകംപള്ളി സുരേന്ദ്രൻ
(സഹകരണവും വിനോദ സഞ്ചാരവും
ദേവസ്വവും വകുപ്പുമന്ത്രി)

<p>എ) നിത്യോപയോഗ സാധനങ്ങളുടെ വിലക്കയറ്റം തടയുന്നതിനും ഗുണമേന്മയുള്ള സാധനങ്ങൾ ന്യായവിലയ്ക്ക് ലഭ്യമാക്കുന്നതിനും കൺസ്യൂമർഫെഡ് എന്തെല്ലാം നടപടികളാണ് സ്വീകരിച്ചു വരുന്നത്;</p>	<p>എ) നിത്യോപയോഗ സാധനങ്ങൾ വിലകുറച്ച് നൽകുന്നതിനും വിലനിലവാരം പിടിച്ചു നിർത്തുന്നതിനുമായി കൺസ്യൂമർഫെഡ് നേരിട്ടും പ്രാഥമിക സഹകരണ സംഘങ്ങൾ മുഖേനയും നീതി സ്റ്റോറുകളിലൂടെ നിത്യോപയോഗ സാധനങ്ങളുടെ ലഭ്യത ഉറപ്പാക്കി വിപണിയിൽ ശക്തമായി ഇടപെട്ടു വരുന്നു. ഇതിന്റെ ഭാഗമായി ഉത്സവകാലങ്ങളിലെ വിലക്കയറ്റം നിയന്ത്രിക്കുന്നതിനായി സർക്കാർ സബ്സിഡിയോടെ കൺസ്യൂമർ ഫെഡിന്റെ നേതൃത്വത്തിൽ നിത്യോപയോഗ സാധനങ്ങൾ സഹകരണ സംഘങ്ങൾ മുഖേനയും പ്രത്യേക വിപണികളിലൂടെയും വിപണനം ചെയ്ത് വിലക്കയറ്റം നിയന്ത്രിച്ചു വരുന്നു. ഇക്കഴിഞ്ഞ റംസാൻ വിപണിക്കായി 1 കോടി രൂപയും ഓണം വിപണിക്കായി 30 കോടി രൂപയും മുൻകൂർ ആയി സബ്സിഡി ഇനത്തിൽ കൺസ്യൂമർ ഫെഡിന് അനുവദിച്ചു നൽകിയിട്ടുണ്ട്. ഓണക്കാലത്ത് സംസ്ഥാനത്ത് 3466 വിപണികൾ സംഘടിപ്പിച്ചിരുന്നു.</p> <p>2018 വർഷത്തെ ക്രിസ്തുമസ് വിപണിക്കായി 10 കോടി രൂപ മുൻകൂർ അനുവദിക്കുന്നതിനായുള്ള നിർദ്ദേശം സർക്കാർ പരിഗണനയിലാണ്. നിത്യോപയോഗ സാധനങ്ങൾ വിലകുറച്ച് വിപണിയിൽ ലഭ്യമാക്കുന്നതിനായി കൺസ്യൂമർഫെഡിൽ ഇ-ടെണ്ടർ സംവിധാനം നടപ്പിലാക്കുകയും പ്രാഥമിക സഹകരണ സംഘങ്ങളുടെ പ്രതിനിധികളെ ഉൾപ്പെടുത്തി പർച്ചേസ് കമ്മിറ്റി വിപുലീകരിക്കുകയും ചെയ്തു.</p>
---	--

സപ്തയർമാരെ അവരുടെ കഴിഞ്ഞകാല പ്രവർത്തനത്തിന്റേയും ലഭ്യമാക്കുന്ന സാധനങ്ങളുടെ ഗുണമേന്മയുടേയും അടിസ്ഥാനത്തിൽ ഗ്രേഡ് ചെയ്ത് വിതരണക്കാരെ ഷോർട്ട് ലിസ്റ്റ് ചെയ്യുന്നതിനും പദ്ധതിയുണ്ട്. ടെണ്ടറിൽ പങ്കെടുക്കുന്ന വിതരണക്കാരിൽ നിന്നും സാധനങ്ങളുടെ സാമ്പിളുകൾ പരിശോധിച്ച് ഗുണ നിലവാരം ഉറപ്പുവരുത്തുന്നു. ഉത്സവ വിപണികളിലേക്കുള്ള സാധനങ്ങളുടെ ഗുണ നിലവാരം പരിശോധിക്കുന്നതിനായി എഡ് സേഫ്ലി & സ്റ്റാൻഡേർഡ് അതോറിറ്റി ഓഫ് ഇൻഡ്യയുടെ അംഗീകാരമുള്ള ക്യാഷ്യൂ എക്സ്പോർട്ട് പ്രൊമോഷൻ കൗൺസിൽ ഓഫ് ഇൻഡ്യ ലബോറട്ടറി & റിസേർച്ച് ഇൻസ്റ്റിറ്റ്യൂട്ട് എന്ന സ്ഥാപനത്തെ 2 വർഷമായി ഏൽപ്പിച്ച് വരുന്നു.

ഉത്സവ വിപണികളിൽ 13 ഇനം നിത്യോപയോഗ സാധനങ്ങൾ പൊതു വിപണിയിലെ വിലയിൽ നിന്നും വിലകുറച്ച് സപ്ലൈകോ നൽകുന്ന സമാനമായ സബ്സിഡി നിരക്കിൽ വിൽപന നടത്തുന്നു. ഈ സർക്കാർ അധികാരത്തിൽ വന്ന ശേഷം ഉത്സവകാലങ്ങളിലെ വിലക്കയറ്റം തടയുന്നതിനായി നടത്തിയിട്ടുള്ള സബ്സിഡി വിപണന മേളകൾ ഫലപ്രദമാണ്. പാവപ്പെട്ടവരും സാധാരണക്കാരും കൂടുതലായി തിങ്ങിപ്പാർക്കുന്ന മേഖലകളിൽ പ്രത്യേകിച്ച് ആദിവാസി മേഖല, തീരദേശ മേഖല എന്നിവിടങ്ങളിൽ കൺസ്യൂമർഫെഡിന്റെ മൊബൈൽ ട്രിവേണിയുടെ സേവനം ലഭ്യമാക്കിവരുന്നു. വിപണി ഇടപെടൽ കാര്യക്ഷമമാക്കുന്നതിനായി പൊതു വിപണിയിൽ ഇടപെട്ട് പ്രവർത്തിക്കുന്ന സപ്ലൈകോ, ഹോർട്ടികോർപ്പ്, ഫ്രൂട്ട് & വെജിറ്റബിൾ പ്രൊമോഷൻ കൗൺസിൽ എന്നിവയുമായി ഒത്തുചേരുന്നു പ്രവർത്തിക്കുവാനും തദ്ദേശ സ്വയംഭരണ സ്ഥാപനങ്ങളുടെ നേതൃത്വം ഇതിനായി പ്രയോജനപ്പെടുത്താനും ആലോചിച്ചു വരുന്നു.

<p>ബി) കൺസ്യൂമർഫെഡ് വഴി വിതരണം ചെയ്യുന്ന സാധനങ്ങളുടെ ഗുണനിലവാരം ഉറപ്പുവരുത്തുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;</p>	<p>ബി) വിവിധ സഹകരണ സംഘങ്ങളുടെ പ്രതിനിധികളെ ഉൾപ്പെടുത്തി രൂപീകരിച്ചിട്ടുള്ള പർച്ചേസ് കമ്മിറ്റി മുൻപാകെ ഗുണമേന്മ ഉറപ്പുവരുത്തുന്ന വിതരണക്കാർക്ക് മാത്രമേ പർച്ചേസ് ഓർഡർ നൽകുന്നുള്ളൂ. വിതരണക്കാരുടെ ഉൽപ്പന്നങ്ങൾ ഗോഡൗണുകളിൽ എത്തുമ്പോൾ ഗുണമേന്മ ഉറപ്പുവരുത്തിയതിനു ശേഷം മാത്രമാണ് ഗോഡൗണുകളിൽ ശേഖരിക്കുന്നത്. ഉത്സവ വിപണികൾ നടക്കുന്ന സമയങ്ങളിൽ ഗുണ നിലവാര പരിശോധനയായി പ്രത്യേക സംവിധാനം ഒരുക്കുന്നു. ഇതിലേക്ക് ഫുഡ് സൂപ്പി & സ്റ്റാൻഡേർഡ് അതോറിറ്റി ഓഫ് ഇൻഡ്യയുടെ അംഗീകാരമുള്ള ക്യാഷ്യൂ എക്സ്പോർട്ട് പ്രൊമോഷൻ കൗൺസിൽ ഓഫ് ഇൻഡ്യ ലബോറട്ടറി & റിസേർച്ച് ഇൻസ്റ്റിറ്റ്യൂട്ട് എന്ന സ്ഥാപനത്തെയാണ് കഴിഞ്ഞ 2 വർഷമായി ഏൽപ്പിച്ച് വരുന്നത്.</p>
<p>സി) മരുന്ന് വ്യാപാര രംഗത്ത് ഇടപെടൽ കാര്യക്ഷമമാക്കുന്നതിനായി നീതി മെഡിക്കൽ ശൃംഖല വ്യാപിപ്പിക്കുന്നതിന് നടപടി സ്വീകരിച്ചിട്ടുണ്ടോ;</p>	<p>സി) സംസ്ഥാനത്ത് കൺസ്യൂമർഫെഡിന്റെ നേതൃത്വത്തിൽ നടത്തുന്ന 86 നീതി മെഡിക്കൽ സ്റ്റോറുകളിലൂടെയും പ്രാഥമിക സഹകരണ സംഘങ്ങളുടെ നേതൃത്വത്തിൽ പ്രവർത്തിച്ചു വരുന്ന 686 നീതി മെഡിക്കൽ സ്റ്റോറുകളിലൂടെയും 10% മുതൽ 40 % വരെ വില കുറച്ച് ജീവൻ രക്ഷാ മരുന്നുകൾ ഉൾപ്പെടെയുള്ള മരുന്നുകൾ വിൽപ്പന നടത്തി വരുന്നു. ഇൻസുലിൻ മരുന്നുകൾ പരമാവധി വിൽപ്പന വിലയിൽ നിന്നും 18% വിലക്കുറവിലും മറ്റു മരുന്നുകൾ എം.ആർ.പി യേക്കാൾ 10 മുതൽ 70 % വിലക്കുറവിലുമാണ് വിൽപ്പന നടത്തി വരുന്നത്. 30,000 തോളം ബ്രാൻഡഡ് മരുന്നുകൾ നീതി മെഡിക്കൽ സ്റ്റോറുകൾ മുഖേന വിൽപ്പന നടത്തി അർഹരായ എല്ലാ പേർക്കും നീതി മെഡിക്കൽ സ്റ്റോറുകളുടെ പ്രവർത്തനം ലഭ്യമാക്കി വരുന്നു. സംസ്ഥാനത്ത് പ്രവർത്തിക്കുന്ന നീതി മെഡിക്കൽ സ്റ്റോറുകൾക്ക് ആവശ്യമായ മരുന്നുകളുടെ ഓർഡർ കൺസ്യൂമർ ഫെഡിന്റെ റീജിയണൽ ഓഫീസുകളിൽ ശേഖരിച്ച് സംസ്ഥാന തലത്തിൽ ഏകോപിപ്പിച്ച് വിതരണം നടത്തി വരുന്നു. ഇതിലേക്കായി 12 നീതി മെഡിക്കൽ വെയർഹൗസുകൾ കൺസ്യൂമർ ഫെഡിന്റെ കീഴിൽ സംസ്ഥാനത്ത് പ്രവർത്തിച്ചു വരുന്നു.</p>

		<p>പുതുതായി നീതിമെധിക്കൽ സ്റ്റോറുകൾ ആരംഭിക്കുന്നതിനായി മുന്നോട്ടു വരുന്ന സംഘങ്ങൾക്ക് ബൈലാ വ്യവസ്ഥയ്ക്ക് വിധേയമായി ഭരണ സമിതി തീരുമാനത്തിന്റെ അടിസ്ഥാനത്തിൽ അനുയോജ്യമായ സാമ്പത്തിക സ്ഥിതിയുള്ള സംഘങ്ങൾക്ക് പ്രാദേശിക വാസികൾക്കും അംഗങ്ങൾക്കും പ്രയോജന പ്രദമാണെന്ന് ഉറപ്പു വരുത്തിയ ശേഷം നീതി മെധിക്കൽ സ്റ്റോർ ആരംഭിക്കുന്നതിന് ജോയിന്റ് രജിസ്ട്രാർ അനുമതി നൽകി വരുന്നു. ഈ സർക്കാർ അധികാരമേറ്റ ശേഷം പുതുതായി 214 നീതി മെധിക്കൽ സ്റ്റോറുകൾ ആരംഭിച്ചിട്ടുണ്ട്.</p>
<p>ഡി) പാചകവാതക വിതരണ മേഖലയിൽ കൺസ്യൂമർഫെഡ് എന്തെല്ലാം പ്രവർത്തനങ്ങളാണ് നടത്തുന്നതെന്ന് വിശദമാക്കാമോ?</p>	<p>ഡി)</p>	<p>1997-98 കാലഘട്ടങ്ങളിൽ പാചക വാതക ക്ഷാമം ഉണ്ടായിരുന്ന കാലയളവിലാണ് കൺസ്യൂമർ ഫെഡ് നീതി ഗ്യാസ് വിതരണം തുടങ്ങിയത്. കൺസ്യൂമർ ഫെഡ് ത്രിവേണി സ്റ്റോറുകൾ വഴിയും സഹകരണ സംഘങ്ങൾ നടത്തുന്ന നീതിസ്റ്റോറുകൾ വഴിയും നീതി ഗ്യാസ് വിതരണം ചെയ്ത് വരുന്നു. കൺസ്യൂമർ ഫെഡിന്റെ ആഭിമുഖ്യത്തിൽ ആധുനിക സൗകര്യങ്ങളോടു കൂടിയ ഗ്യാസ് ഫില്ലിങ്ങ് പ്ലാന്റ് പാലക്കാട് പ്രവർത്തിച്ചു വരുന്നു. ഈ പ്ലാന്റിൽ ഇൻഡ്യൻ ഓയിൽ കോർപ്പറേഷന്റെ ഗാർഹിക ഉപഭോക്താക്കൾക്ക് ഗ്യാസ് ഫില്ലിങ്ങ് നടത്തി വരുന്നു. പ്രതിദിനം 65 മെട്രിക് ടൺ ഗ്യാസ് ഫില്ലിങ്ങ് നടന്നു വരുന്നു. ഒരു ടൺ ഗ്യാസ് ഇൻഡ്യൻ ഓയിൽ കോർപ്പറേഷൻ ഫില്ലിങ്ങ് ചെയ്ത് നൽകുമ്പോൾ 560.50 രൂപ ഫെഡറേഷന് ലഭിക്കുന്നു. ഇതിലൂടെ പ്രതിദിനം 36,458/- രൂപ ഫെഡറേഷന് ലഭിക്കുന്നു. നിലവിൽ നീതിഗ്യാസ് പൂർണ്ണമായും ലാഭത്തിൽ പ്രവർത്തിക്കുന്നതിന് കഴിയുന്നുണ്ട്. ഫെഡറേഷന്റെ 12 കിലോഗ്രാമിന്റെ 900/- രൂപ നിരക്കിലുള്ള സബ്സിഡിയില്ലാത്ത നീതി ഗ്യാസിന് 20400 ഓളം ഉപഭോക്താക്കളുണ്ട്</p>


 സെക്ഷൻ ഓഫീസർ